

Il-Milied

Ta' G. STEVENS

IL-MILIED! L-isem biss hu biżżejjed biex inissel fina ferh kbir u tamiet godda ta' sliem u hena. Donnok mingħajr ma trid ma'li taqra jew tisma' l-kelma "Milied" thoss fik fawra ta' hena li qisha ttik hjiel ta' l-hena qaddis li jsaltan fis-Sema.

Għaliex dil-ke'ma "Milied" għandha setgħa hekk qawwija biex tqajjem fina tqanqiliet hekk kbar?! Għaliex il-kelma "Milied" tfakkarna fi grajja divina, grajja ta' fidwa għalina l-bnedmin. U kważi l-ġnus kollha għarfu t-tifsira ta' din il-grajja, u għalhekk ma' l-erbat irjieh tad-dinja l-festa tal-Milied hija meqjuma b'hegga u fidi qawwija. To!qtok u tgħaxxqek id-dehra tannies fil-knejjes b'għadd kbir miġbura taghti qima u tiżzi hajr lil Gesù f'Jum Twelidu. U fuq wiċċ kulhadd taqra l-imbabba, il-ghozza li għandu l-bniedem għal din il-festa, għax jemmen fil-kobar ta' tifsiritha.

Fid-djar jimraħ il-ferh, għaliex il-festa tal-Milied hija l-festa tad-djar, il-festa tal-familji. Imżejna jkunu d-djar bi lwien imżewqa u dwal mhux tas-soltu. F'ħafna minnhom ma tarax tiżjin ta' lussu għax fihom ikun hemm imkenna familji foqra; imma wkoll fi djar ta' nies imcabbħda mill-htegiet tal-ħajja rari biex ma jkunx hemm xi bambin żgħir b'xemgħa quddiemu. U dan it-tiżjin fqa'jar jixhed il-fidi, it-twemmin tal-bniedem fil-miġja ta' Kristu f'din id-dinja u s-siwi ta' din il-grajja.

L-festa tal-Milied nistgħu ngħidu li hija l-festa tat-tfal ukoll. Arahom lit-tfal dak in-nhar b'wiċċhom imdawwal bil-ferh u fuq fommhom it-tbissima helwa ta' l-anġli, jitgħaxxqu miġbura madwar xi presepju jew jedhew u jilagħbu bir-rigali li qalgħu. Hien'a t-tfal ikunu fil-festa tal-Milied, għax din hija festa marbuta ma' qalbhom, il-festa li jistennew bla saħar.

Fuq kulhadd, fuq għonja u fqar, fuq kbar u żgħar, il-festa tal-Milied tnissel u żżid it-tama u l-hena. Id-dwejjaq u l-ghel-tijiet donnhom igħibu u jintesew:

Għalxejn tgħaddi mimlija bin-niket

Fuq il-bniedem il-mewgħa tas-snin;

Għalxejn reġħba ta' saltna, ta' hakma,

Tqajjem l-aħwa biex jaqbdū f'xulxin;

Kif int tersaq, ja lejla xitwija,
Sa t-tfal tisraq is-siegħa tas-serħ.
Bla ma jafu l-għaliex, bla ma jridu,
Sa l-għedewwa tissieħeb fil-ferħ.

F'dawn il-versi l-poeta nazzjonali tagħna Dun Karm laqat tabilhaqq l-ispirtu tal-Milied. Huwa l-ispirtu li b'setgħa tal-għageb igħaqqad il-hlejjaq qalb waħda u jkattar f'kulhadd it-tama. U f'dan iż-żmien kulhadd irodd ix-xewqat tajba u tħeg-geg fih l-imħabba.

Fi żmienna l-wasla tal-Milied tqanqal fina tama speċjali, it-tama sabiħa li l-bniedem jeħles minn gwerra obra ta' ħsara u qirda, li tidher fuq ix-xefaq u fostna jsaltu mill-ġdid is-sliem u l-paċi.